

بین المذاہب اتحادی ضرورت و اہمیت

*ڈاکٹر طاہر رضا بخاری

Islam is a complete code of life having a pragmatic & balanced system of theories & practices. The core principles of Islam are global, universal and eternal & not merely aiming at some temporal & martial goods or concerning with fads & accidental phenomena. Allah Almighty has bestowed the human being with such a religion that elevates & up-rises the sentiments of coherence & peaceful harmony among human beings. Islam gives an unbreakable concept of brotherhood among human beings. The system of believes, Rights, Economy politics is substantially & eventfully international & global.

بین المذاہب عالمی اتحادویگانگت کا بنیادی تصور "جذبہ اشتراک" کا رین منت ہے۔ دور جدید میں بین المذاہب یگانگت اور ہم آہنگی کے بین الاقوامی اصول و تصورات کا صاف اور واضح مفہوم یہی ہے کہ انسان کے معاشرتی اور مذہبی طرز عمل کو تنگ نظری کی بجائے وسیع النظری اور محدودیت کی بجائے "آفاقیت" سے روشناس کرایا جائے۔ انسانی معاشروں کو چھوٹی چھوٹی وحدتوں میں تقسیم کرنے والے جذبات و احساسات کی علمی، فکری اور معاشرتی سطح پر حوصلہ شکنی کی جائے۔ تاکہ انسان کے دل و دماغ میں "پوری دنیاۓ انسانیت اور ہمہ گیر اجتماعیت" کے لئے ہمدردی اور ہمی خواہی کے جذبات مستقل بنا دوں پر استوار ہو سکیں۔ وطنی، قومی، نسلی اور طبقاتی بندشوں اور پستیوں سے آزاد اور بلند ہو کر "عام انسانی مستقبل" کو ایک اکائی کی صورت میں دیکھنے کا جذبہ پروان چڑھ سکے۔ انسانی مسائل کے ادراک پر ہمی اکتفانہ ہو بلکہ ان کے مستقل حل کے لئے بھی ڈینی اور عملی بندشوں کی طرف رغبت پیدا ہو۔ نیز یہ کہ عالمی اتحادویگانگت اور انسانی بستیوں کے سکون و اطمینان کے لئے ان مسائل اور الجھنوں کی نیچ کنی کی جائے، جو حالت جنگ کی ہوں یا زمانہ امن کی، جن کی نوعیت مذہبی ہو یا ثقافتی۔ ماورائے طبعی ہو یا طبیعتی اور ارضی۔ ان کے لئے ایسے "مشترکات" بھم پہنچائے جائیں، جن کو اپنانے سے اختلاف عقیدہ و مذہب کے باوجود "بین المذاہب عالمی اتحادویگانگت"، امن عالم کا قیام، عام انسانی حقوق کی محافظت اور بین الاقوامی تعلقات زیادہ سے زیادہ فروغ پاسکیں تاکہ ہر ملک، نسل، مذہب اور طعن کا انسان دوسرے سے اپنا بیت اور محبت کا رشتہ محسوس کرنے لگے۔

* ڈاکٹر نذہبی امور و اوقاف حکومت پنجاب

مذاہب اور اقوام کی یگانگت اور اسلام

اسلام زندگی کے ہر معاہلے میں مستحکم اصول و تصورات دے کر ایک اعتدال و توازن پر منی نظام کا خواہاں ہوتا ہے۔ اس کے بین الاقوامی تصورات کی بنیاد نہ تو محض چند "مشترک مادی اغراض" پر ہے اور نہ ہی ہنگامی اور عارضی حالات پر، اس کے خالق والک نے اس کی فطرت اور ساخت ہی ایسی بنائی ہے کہ وہ ہر انسان میں "زندہ رہنے اور زندہ رہنے دینے" کے جذبے کو ابھارتا ہے۔ یہ جذبہ یقیناً زبان و مکان کی قید سے آزاد ہے، جو انسان کو ایک رشتہ وحدت میں پرتوتا ہے۔ خواہ وہ کسی ملک، کسی قوم اور کسی نسل کا فرد ہو، اس کے دینے ہوئے عقائد، نظام اخلاق، نظام معيشت، نظام سیاست سب کا مزاج بین الاقوامی اور آفتابی ہے۔

دوسری بات یہ کہ زندگی کے خارج میں کوئی انقلاب اس وقت تک رونما نہیں ہو سکتا جب تک خود اس کی اندر ورنی گہرا نیوں میں انقلاب نہ پیدا ہو چکا ہو۔ کوئی نئی دنیا خارجی شکل اختیار نہیں کر سکتی جب تک کہ اس کا وجود پہلے انسان کے قلب و ضمیر میں منتقل نہ ہو جائے۔ اس لئے اسلام خارج سے پہلے انسان کے داخل میں انقلاب پیدا کرتا ہے اور اسی کے سہارے پھر خارج کو درست کرتا ہے۔ انہیں دونوں خصوصیتوں کے پیش نظر اسلام انسان کی داخی تغیر کے لئے ایک خاص تصور کائنات جو "خلافت آدم" کے آفتابی اور کائناتی تصور پر مبنی ہے، پیش کرتا ہے۔ اور پھر انہی تصورات کی بنیاد پر "بین الاقوامیت" کے کچھ قانونی اور خارجی اصول وضع کرتا ہے۔

اقوام اور مذاہب کی یگانگت اور عالمی اتحاد میں کائنات اور انسان کے متعلق اسلامی نقطہ نظر سے آگاہی بھی بہت ضروری ہے۔ اسلام کا "کائناتی تصور" یہ ہے کہ یہ پوری کائنات اپنے پورے مربوط نظام کے ساتھ ایک خدا کی پیدا کردہ ہے اور جس طرح وہ اس کا خالق ہے۔۔۔ اسی طرح اس کا مالک، حاکم اور رب بھی ہے۔ یہ میں جس پر ہم رہتے ہیں پوری کائنات کا ایک چھوٹا سا حصہ اور جزو ہے جو کائنات کے دوسرے حصوں سے اسی طرح مربوط ہے جس طرح انسانی جسم کے اعضاء آپس میں مربوط ہیں۔ پوری کائنات جس طرح خدا کی حکوم اور مخلوق ہے، اسی طرح انسان جو اس کا سب سے موثر غیر ہے۔ اس کی مخلوق ہے۔

وَلَهُ أَسْلَمَ مَنْ فِي السَّمَاوَاتِ وَالْأَرْضِ طَوْعًا وَكُرْهًا وَإِلَيْهِ يُرْجَعُونَ (١)

"زمین و آسمان میں جو کچھ بھی ہے چارونا چارا سی کے مطیع ہیں اور اسی کی طرف سب کو لوٹنا ہے جس طرح یہ پوری کائنات اور اس کے کروڑوں، اربوں ستارے اور سیارے اپنے خالق کے نظام

طاعت میں جکڑے ہوئے ہیں اسی طرح یہ انسان بھی چاروں ناچار تکوئی اعتبار سے اسی نظام اطاعت میں جکڑا ہوا ہے۔ جس طرح زمین، چاند، سورج، اپنی تخلیق، حرکت اور طلوع غروب میں ایک کائناتی قانون کے پابند ہیں، اسی طرح انسان بھی اپنی زندگی اور موت کے قانونی ضابطوں کا پابند ہے۔ خدا نے انسان کامل یعنی حضور اکرم ﷺ کے دل میں پہلے ہی دن یہ بات اتنا روی کہ:

إِقْرَأْ بِاسْمِ رَبِّكَ الَّذِي خَلَقَ هَذِهِ النُّسَاءَ مِنْ عَلَقٍ هُنَّ أُفْرَادٌ وَرَبُّكَ الْأَكْرَمُ الَّذِي
عَلَّمَهُنَّ بِالْقُرْآنِ هُنَّ عَلَمٌ إِلَّا نُسَاءَ مَا لَمْ يَعْلَمُ (۲)

"پڑھا پہنچنے سے رب کے نام سے جس نے کائنات کی تخلیق کی۔ اس نے انسان کو گوشت کے لوٹھڑے سے پیدا کیا۔ یاد رکھو تمہارے رب کریم نے قلم کے ذریعہ علم سکھایا۔ اور انسان جو کچھ نہیں جانتا تھا اس نے وہ سب اسے سکھایا۔"

پھر اس تصور کے ساتھ انسان کے قلب و ضمیر میں یہ تصور بیٹھایا کہ نہ تو یہ پوری کائنات کی تخلیق اور اس کا پورا نظام محض اتفاق کا نتیجہ ہے۔ اور نہ انسان کی تخلیق کسی بے جان مادہ کے ارتقاء سے وجود پذیر ہوئی ہے۔ بلکہ پوری کائنات کو ایک علیم و خیر ذات نے پیدا کیا ہے۔ اور وہی اس کو چلا رہا ہے اور جب چاہے گا اسے فنا کر دے گا اور فنا کرنے کے بعد ایک دوسرا دنیا آباد کر دے گا جس میں وہ عقل و ہوش رکھنے والے ہر ہر فرد سے اس کے اعمال کے بارے میں پوچھ چکھ کرے گا۔

پہلے تصور کو ہم تو حیدر اور دوسرے تصور کو آخرت کہتے ہیں، ان دونوں تصورات کے بعد اسلام خلافت آدم کا تصور انسان کے ذہن نہشین کرتا تھا۔ وہ یہ ہے کہ اس کا رخانہ قدرت میں سب سے موثر، محترم اور فعال غصہ انسان ہے۔ اس کو عقل و ادراک اور ارادہ و اختیار کی دولت ملی ہے۔ اس عالم امکان کے سارے ہنگامے، نوبہ و حسن آفرینیاں اور جہان رنگ و بوکے سارے نقش و نگاری کے وجود کے کر شے ہیں۔ اور یہ تاثیر، تخلیقی قوت اور صلاحیت اس کے اندر اس کے خالق نے رکھ دی ہے۔

وَلَقَدْ كَرَّمْنَا بَيْنِ أَدَمَ وَحَمَلْنَا هُمْ فِي الْبَرِّ وَالْبَحْرِ وَرَزَقْنَا هُمْ مِنَ الطَّيَّابَاتِ وَفَضَّلْنَا
هُمْ عَلَى كَثِيرٍ مِمَّنْ خَلَقْنَا تَفْضِيلًا (۳)

"ہم نے نوع انسانی کو معزز و مکرم بنایا خشی اور تری میں پھرایا ان کو اچھا رزق دیا اور بہت سی مخلوق پر فضیلت دی۔"

الہامی ہدایت اور فطرت کا "نظام وحدت":

"فطرت" و "وحدت" ہی کا نام ہے اور فطرت کے وضع کردہ اصول و ضوابط وحدت اور یگانگت کی کڑی میں

اس طرح پر وئے ہوئے ہیں کہ کسی ماحول یا معاشرے کے اندر ان میں تغیر و تبدل نہیں آتا۔ ارشاد باری تعالیٰ

ہے:

فَلَنْ تَجِدَ لِسُنْتَ اللَّهِ تَبْدِيلًا وَلَنْ تَجِدَ لِسُنْتَ اللَّهِ تَحْوِيلًا ۝ (۲)

"اور آپ نہیں پائیں گے اللہ کی سنت میں کوئی تبدیلی۔ اور آپ نہیں پائیں گے اللہ کی سنت میں کوئی تغیر۔"

اللَّهُرَبُ الْعَزَّةَ نے انسانی قافلوں کو ہدایت کی منزل تک پہنچانے کے لئے انبیاء کرام کو معموق فرمایا۔ ان با برکت ہستیوں نے ہر نازک موڑ پر انسانیت کو سنبھالا دیا اور کاروان انسانیت کو ابتدی اور حقیقی رفتتوں کی طرف گام زن کیا۔ یوں انسانی ارتقا اور پیشوائی کا یہ سفر جاری رہا۔ انبیاء کرام علیهم السلام کی مسائی جمیلہ صرف مذہبی جذبوں اور دینی ولولوں ہی سے عبارت نہ تھی، بلکہ یہ تعلیمات اور تبلیغات کثیر الجھات ہونے کے ساتھ ساتھ انسانیت کے درمیان فطری اتحاد و یگانگت کی امین اور انسانی فلاح و ہبہوں کی خوبصورت روایات سے مزین ہیں۔ انبیاء کرام۔۔۔ زندگی کے ہر گوشے اور حیات کے ہر شعبے کو مجتمع اور متعدد کرنے کے لئے آئے ہیں۔ اس لئے انہوں نے مذہبی اصلاح کے ساتھ ساتھ انسانیت کو ایک نظام فکر و عمل بھی دیا۔ انبیاء کرام کا دیا یہ نظام فکر و عمل "توحید و رسالت" کی بنیاد پر استوار ہونے والا ایسا مکمل نظام حیات ہے، جو "عدل اجتماعی" سے مزین اور سماجی امتیازات سے پاک ہے۔ یہ نوع بشری کی دائی فلاح و کامرانی کا ضامن اور انسانیت کو اس کے بنیادی اوصاف سے متصف کرنے کا علمبردار ہے۔ انبیاء کرام کے اس منصب اعلیٰ کو قرآن حکیم نے یوں بیان کیا:

وَجَعَلْنَاهُمْ أَئِمَّةً يَهْدُونَ بِمَا مِنَّا وَأُوحَيْنَا إِلَيْهِمْ فِعْلَ الخَيْرَاتِ وَإِقَامَ الصَّلَاةِ وَإِيتَاءَ

الزَّكُورَةِ وَكَانُوا لَنَا عِبَادُينَ - (۵)

اور (یہی نہیں بلکہ) ہم نے ان کو (اپنی اتوں کا) پیشوائیا۔ جو ان کو ہمارے حکم سے ہدایت دیتے تھے اور ہم نے ان کی طرف بھی (یہی) وحی بھیجی تھی کہ نیک کام کرنا اور نماز قائم رکھنا اور زکوٰۃ دیتے رہنا اور وہ (ان احکام پر کار بند رہے اور) ہماری بندگی میں (دل و جان سے) لگے رہے۔ گویا انبیاء کی تبلیغ کا بنیادی نظر ثانی یہ پاکیزہ عالمی معاشرے کی تشكیل ہے، جو خیر اور فلاح کے جذبوں سے عبارت ہو۔ جس میں بدی اور تخریب کا، کہیں شائبہ نہ ہو۔ جس میں انسانیت کی فلاح اور پاکیزہ نشوونما کے راستے سنورتے ہوں۔ جس میں "نظام عبادات" ہوتا کہ معاشرہ پاکیزگی اور طہارت کا آئینہ دار ہو۔

"نظام زکوٰۃ و خیرات" ہوتا کہ دولت کی غیر منصفانہ تقسیم کی روک تھام ہو سکے اور ہر فرد مساویانہ طور پر ذرا رائج معیشت سے بہرہ مند ہو سکے۔ نظام عبادات معاشرے کو تزکیہ، تصفیہ اور پاکیزگی سے آشنا کر کے خدا پرستی سے ہمکنار کر سکے۔ ان فرائض اور نکات پر غور کرنے سے یہ بات سامنے آتی ہے کہ انبیاء کرام کی بعثت کا بنیادی مقصد صرف اعتقادات و عبادات کے ذریعے ایک مثالی اور مذہبی نظام فکر و عمل کا قیام ہی نہیں بلکہ انسانی معاشرے کو ایک ایسی وحدت اور یگانگت سے آشنا کرنا بھی ہے جس کا ہر شعبہ "الوہی نظام زندگی" کا آئینہ دار ہو۔ جس کی سیاست "نظام خیرات" کے تابع ہو، جس کی معاشرت "نظام صلوٰۃ" کے اور جس کی معیشت "نظام زکوٰۃ" کے آفاتی نسلی طور کی پابند ہو۔ مشیت ایزدی کا مقصود صرف انبیاء کرام کے ذریعے انسانیت کو یہ سماجی اور سیاسی نظام ہی عطا کرنا تھا بلکہ اسے انسانیت کی ابدی فوز و فلاح کے لئے تلقیامت کرہ ارض پر جاری و ساری کرنا بھی ہے۔

انبیاء کرام کی بعثت اور انسانیت کی شیرازہ بندی

نبی اکرم ﷺ اور دیگر انبیاء کرام کے "مقاصد بعثت" کا اگر قرآنی تعلیمات کی روشنی میں جائزہ لیں تو یہ بات واضح ہوتی ہے کہ انہوں نے ظلم و جبراً اور استھصال پر مبنی رائجِ وقت ہر باطل نظام کو بدلنے کی باقاعدہ جدو چہد کی اور اپنی قوم کو عالمی اتحاد و یگانگت کے تناظر میں ایک مکمل نظام فکر اور کامل دستورِ زندگی دیا۔ انسانیت کو رشد و ہدایت سے آشنا کرنے اور حق و عدل پر مبنی نظام حیات کے قیام کے لئے عملی اقدامات فرمائے۔ حضرت آدم کو مسحود ملائک بن اکر اللہ رب العزت نے نسل آدم کی شرف و منزلت کو روز اول سے ہی واضح فرمادیا تھا۔ "عَلَّمَ الْأَسْمَاءَ" سے ہرہ وہونا ایک طرف "معرفت رب انبیاء" کا باعث اور دوسرا طرف تفسیر کائنات اور "مستحکم عالمی نظام" کی نوید تھا۔ حضرت آدمؑ چونکہ نوع انسانی کا نقطہ آغاز تھے لہذا ان کی آمد کے ساتھ ہی درج ذیل دو امور کا فیصلہ فرمادیا گیا:

ا۔ نسل انسانی کا باہمی ربط و تعلق اور ان کی زندگی کا نمونہ کیا ہوگا۔۔۔؟

ا۔ زندگی کو کامیاب و کامران اور مستحکم اور متدرکھنے کے لئے لائجِ عمل کیا ہوگا۔۔۔؟

در اصل یہی امور مستقبل کے معاشرتی، معاشری اور سیاسی نظام کی تشکیل اور باہمی یگانگت اور بھائی چارے کے بنیادی ستون تھے۔ ارشادِ بانی ہے:-

فُلُنَا اهْبِطُوا مِنْهَا جَمِيعًا فَإِمَّا يَتَّبِعُنَّكُمْ فَنِيْدُ هُدًى فَمَنْ تَبَعَ هُدًى فَلَا خَوْفٌ عَلَيْهِمْ
وَلَا هُمْ يَحْزَنُونَ۔ (۶)

یعنی: ہم نے فرمایا تم سب جنت سے اتر جاؤ۔ پھر اگر تمہارے پاس میری طرف سے کوئی ہدایت پہنچے تو جو بھی میری ہدایت کی پیروی کرے گا نہ ان پر کوئی خوف طاری ہوگا اور نہ وہ غمگین ہوں گے۔

یعنی ارتقاء تہذیب انسانی اور انبیاء کی آمد کا سلسلہ ساتھ ساتھ قائم رہے گا۔ انبیاء کرام کی طرف سے عطا کردہ ہدایت کی اتباع ہی فطری وحدت اور معاشرتی اتحاد و استحکام کا ذریعہ بنے گی۔ گوکہ اس میں ہدایت۔۔۔ اور خوف و حزن ساتھ ساتھ ہوں گے، تاہم ایک کامیاب فلاہی زندگی اور مستحکم عالمی نظام صرف ہدایت ربیٰ سے ہی ممکن ہوگی۔

انبیاء کرام کے پیش کردہ نظام کی ہمہ گیریت

حضرت نوحؑ نے اپنی ساڑھے نو سالہ نبوی جدوجہد میں اس دور کے باطل نظام کی مذمت کرنے کے ساتھ ساتھ، قوم کے سامنے دعوت حق اور عالمگیر سماجی اور معاشرتی نظام پیش کیا۔ ارشاد ربیٰ ہے:

إِنَّا أَرْسَلْنَا نُوحًا إِلَى قَوْمَهُ أَنْذِرْ فَوْمَكَ مِنْ قَبْلِ أَنْ يَأْتِيَهُمْ عَذَابٌ أَلِيمٌ ۝ قَالَ يَقُولُ
إِنِّي لَكُمْ نَذِيرٌ مُّبِينٌ ۝ أَنْ أَعْبُدُ اللَّهَ وَأَتَقُوُهُ وَأَطْبِعُونَ ۝ (۷)

"اور ہم نے نوحؑ کو ان کی قوم کی طرف بھیجا تاکہ قبل اس کے کہ ان پر دردناک عذاب آئے۔ آپ اپنی قوم کو (اس عذاب سے) ڈرائیں۔ (نوحؑ نے تبلیغ شروع کی اور) فرمایا کہ اے میری قوم! میں تمہارے لئے واضح طور پر نصیحت کرنے والا ہوں کہ اللہ کی بندگی کرو اور اس سے ڈرو اور میری فرمانبرداری کرو۔"

یعنی نوحؑ نے اپنی قوم کو عبادت اللہی، تقویٰ اور اطاعت نبوی کی دعوت دے کر تو حید و رسالت کے بنیادی عقائد کی طرف متوجہ کیا اور انہیں شرک کی آلوگیوں سے پاک کرنے کی سفر فرمائی۔

يُرْسِلِ السَّمَاءَ عَلَيْكُمْ مِدْرَارًا ۝ وَيُمْدِدُكُمْ بِأَمْوَالٍ وَبَنِينَ وَيَجْعَلُ لَكُمْ جَنَاحٌ ۝
يَجْعَلُ لَكُمْ أَنْهَارًا ۝ مَالَكُمْ لَا تَرْجُونَ لِلَّهِ وَقَارًا ۝ وَقَدْ خَلَقْتُمْ أَطْوَارًا ۝ (۸)

وہ تم پر آسمان سے موسلا دھار بارش برسائے گا اور مال اور بیویوں سے تمہاری مدفرماتے گا اور تمہارے واسطے باغ بنادے گا اور تمہارے لئے نہریں بہادے گا۔ تم کو کیا ہو گیا ہے کہ اللہ کی عظمت پر اعتقاد نہیں رکھتے (اس کے غصب سے نہیں ڈرتے) حالانکہ اس نے تم کو طرح طرح کی صورت وسیرت کا بنایا۔

آپ کا پیش کردہ سماجی اور معاشرتی نظام با ہمی یگانگت اور استحکام کا آئینہ دار تھا جس میں فراخی رزق یعنی معاشی استحکام، فراخی اولاد یعنی معاشرتی استحکام اور فراخی وقار یعنی ملی اور سیاسی استحکام بطور خاص قابل ذکر ہیں۔

حضرت ہود علیہ السلام کی بعثت اور نبوی جدوجہد بھی دنیا کے باطل معاشرتی نظام کے خاتمے اور عدل و انصاف سے مزین انسانی بستیوں کے عالمگیر قیام پر مبنی تھی۔ نیز ایک ایسے مذہبی و سماجی نظام کی تفہیم بھی آپ کا مطمع نظر تھا جس میں انسانیت کی شیرازہ بندی اور فطری وحدت کے جذبے موجود ہوں جیسا کہ ارشادِ رب انبیاء ہے:

إِنَّ لَكُمْ رَسُولٌ أَمِينٌ ۝ فَاتَّقُوا اللَّهَ وَأَطِيعُونِ ۝ وَمَا أَسْلَكُمْ عَلَيْهِ مِنْ أَجْرٍ إِنْ
أَجْرِيَ إِلَّا عَلَى رَبِّ الْعَالَمِينَ ۝ أَتَبْنُوْنَ بِكُلِّ رِبْعٍ أَيَّةً تَعْبُثُونَ ۝ وَتَتَحَذَّلُونَ مَصَابِعَ
عَلَّكُمْ تَخْلُدُونَ ۝ وَإِذَا بَطَشْتُمْ بَطَشْتُمْ جَبَّارِينَ ۝ فَاتَّقُوا اللَّهَ وَأَطِيعُونِ ۝ وَاتَّقُوا الَّذِي
أَمَّدَكُمْ بِمَا تَعْلَمُونَ ۝ أَمَّدَكُمْ بِأَنَّعَامٍ وَبَنِينَ ۝ وَجَنَّتٍ وَعُيُونٍ ۝ إِنَّ أَخَافُ عَلَيْكُمْ
عَذَابَ يَوْمٍ عَظِيمٍ (۶)

"بے شک میں تمہاری طرف امانت دار پیغمبر بننا کر بھیجا گیا ہوں۔ پس اللہ سے ڈرو اور میرا کہنا مانو۔ اور میں اس حق کا تم سے صلنگیں چاہتا۔ میرا اجر تو سب جہانوں کے پروردگار کے ذمہ ہے۔ کیا تم ہراوچی جگہ پر ایک نشان (ایک بلند یا مستحکم عمارت) فضول بنایا کرتے ہو اور تم (پر تکلف) محل بناتے ہوئے شاید (تم سمجھتے ہو کہ) تم ہمیشہ رہو گے اور جب تم ان کی گرفت کرتے ہو تو بڑی بے دردی سے کرتے ہو (پس ان ظالمانہ حرکتوں سے باز آؤ) اللہ سے ڈرو اور میری اطاعت کرو۔ اور اس سے ڈرو جس نے تم کو وہ تمام چیزوں عطا فرمائیں جو تم جانتے ہو۔ تم کو چوپائے اور بیٹھیں (سامان بقاۓ زیست نسل) عطا کئے اور باغات اور چشمے عطا فرمائے۔ (تصویر دیگر) مجھ تھمارے بارے میں ایک بڑے سخت دن کے عذاب کا ڈر ہے۔

حضرت صالح علیہ السلام کی دعوت اور وضع کردہ نظام زندگی کا نقشہ قرآن میں ملاحظہ ہو:۔

إِذْ قَالَ لَهُمْ أَخْوَهُمْ صِلْحٌ لَا تَسْقُوْنَ ۝ إِنَّ لَكُمْ رَسُولٌ أَمِينٌ ۝ فَاتَّقُوا اللَّهَ
وَأَطِيعُونِ ۝ وَمَا أَسْلَكُمْ عَلَيْهِ مِنْ أَجْرٍ إِلَّا عَلَى رَبِّ الْعَالَمِينَ ۝ أَتُوْدَ
كُونَ فِي مَا هُنَا أَمِنِينَ ۝ فِي جَنَّتٍ وَعُيُونٍ ۝ وَزَرْوُعٍ وَنُخْلٍ طَلْعَهَا هَضِيمٌ ۝

وَتَنْجِحُونَ مِنَ الْجِبَالِ يَوْمًا فِرِهِينَ ۝ فَاتَّقُوا اللَّهَ وَأَطِيعُونَ ۝ وَلَا تُطِيعُوا أَمْرَ الْمُسْرِفِينَ ۝ الَّذِينَ يُفْسِدُونَ فِي الْأَرْضِ وَلَا يُصْلِحُونَ ۝ (۹)

"جب ان کے (ہم وطن) بھائی صالح" نے ان سے کہا، کیا تم اللہ سے ڈرتے نہیں؟ میں تمہارے لئے ایک امانت دار پیغمبر ہوں۔ پس اللہ سے ڈرو اور میری اطاعت کرو اور میں تم سے اس کا کوئی صلح نہیں چاہتا۔ میرا جرتو میرے رب کے ذمے ہے جو سب جہانوں کا پالنے والا ہے۔ کیا جو چیزیں تم کو میسر ہیں تم ان میں (اطف اٹھانے کے لئے) بے فکری سے چھوڑ دیئے جاؤ گے۔ با غلوں اور چشمتوں میں (کہ یوں ہی عیش کرتے رہو گے) اور کھیتوں اور کھجروں میں جن میں نرم نرم کوپلیں پھوٹ رہی ہیں۔ اور تم پہاڑوں سے پُر تکلف گھر تراشتے ہو (اس خیال سے کہ ان میں ہمیشہ عیش و عشرت کی زندگی بس رکرتے رہو گے اور ان سے کبھی نہ نکلو گے) پس اللہ سے ڈرو اور میری اطاعت کرو اور بے باک لوگوں (حد سے تجاوز کرنے والوں) کا کہنا نہ مانو جو زمین میں فساد پھیلاتے ہیں (معاشرہ کی) اصلاح نہیں کرتے (نہ یہ صلاح دیتے ہیں)"

حضرت ابراہیم انیاء کرام میں نہایت برگزیدہ اور جلالت مآب ہستی ہیں۔ آپ جد الانبیاء ہیں اور اس وقت دنیا میں موجود الہامی مذاہب بالخصوص امت مسلمہ کے اکثر شعار اور عبادات آپ ہی سے منسوب ہیں۔ آپ کی شخصیت جامعیت اور ہمہ گیریت کے اعتبار سے اعلیٰ اوصاف کی حامل ہے۔ قرآن پاک میں ارشاد ہے:

إِنَّ إِبْرَاهِيمَ لَكَلِيمٌ أَوَّاهٌ مُنْدِبٌ ۝ (۱۰)

"بے شک ابراہیم بڑے پُر وقار، رقیق القلب اور (ہر وقت خدا کی طرف) رجوع کرنے والے تھے۔"

آپ کے مقصد بعثت میں توحید، رسالت اور آخرت پر ایمان بنیادی اہمیت کے حامل تھے۔ حضرت ابراہیم کی بعثت کے مقاصد کو اگر قرآن کی روشنی میں دیکھا جائے تو حضرت نوح، حضرت موسیٰ حضرت عیسیٰ علیہ السلام بلکہ حضور نبی اکرم ﷺ کے مقاصد بعثت میں تسلسل اور لائجہ عمل میں مطابقت واضح ہو جاتی ہے۔ ارشاد ہے:

شَرَعَ لَكُمْ مِنَ الَّذِينَ مَا وَصَّلَ بِهِ نُوْحًا وَالَّذِي أُوْحِيَنَا إِلَيْكَ وَمَا وَصَّنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَنَزَّلُوا فِيهِ ۝ (۱۱)

"(اللہ نے) تمہارے لئے وہی دین مقرر فرمایا ہے، جس کا حکم نوح کو دیا تھا اور جو ہم نے آپ کی طرف وجی کیا اور اس کا حکم ہم نے ابراہیم، موسیٰؑ اور عیسیٰؑ کو دیا تھا کہ (اس) دین کو قائم رکھنا اور اس میں تفرقہ نہ ڈالنا۔"

انبیاء کرام کی بعثت کا وہ مقصد جلیل جس کی تکمیل کیلئے وہ مبعوث ہوتے رہے، حضور اکرم ﷺ کی ذات پاک میں درجہ کمال کو پہنچ گیا۔ آپ سے قبل آنی والے تمام انہیاء کرام مخصوص زمانوں یا علاقوں کے لئے تھے، مگر آپ ﷺ کی بعثت مبارکہ کی جامعیت کو قرآن حکیم نے یوں بیان کیا:

هُوَ اللَّهُ أَرْسَلَ رَسُولَهُ بِالْهُدًى وَدِينِ الْحَقِّ لِيُظْهِرَهُ عَلَى الْبَلْىنِ كُلُّهُ۔ (۱۲)

"وہی ہے جس نے اپنا رسول ہدایت اور سچے دین کے ساتھ بھیجا کہ اسے سب دنیوں پر غالب کر دے۔"

گویا انبیاء کرام کی بعثت کے مقاصد اور ان کی یہ گیر تعلیمات انسانیت کی شیرازہ بندی اور نوع بشری کے اتحاد و یک گفتگو کے جملہ پہلوؤں کو اپنی تعلیمات میں سوئے ہوئے ہے۔ انبیاء کرام اسی طور پر حیات انسانی کو مکیتا ایک ایسے نظام کے تحت لانے کے لئے مبعوث ہوتے رہے جونہ صرف توحید و رسالت اور آخرت کے تصور جیسی بنیادوں سے انھٹا ہو بلکہ دنیاوی زندگی کو بھی فوز و فلاح کا مظہر بناتا ہو۔ یہ جامع جدوجہد حضور اکرم ﷺ کی ذات پاک میں اپنے نقطہ کمال پر نظر آتی ہے۔ حیات انسانی کے لئے عالمی نظام فکر و عمل، آپ ﷺ کے ذریعہ سے نہ صرف تکمیل پذیر ہو بلکہ اس مقصد کے حصول کے لئے آپ ﷺ نے جو راستہ اختیار فرمایا اور جس طرح جدوجہد فرمائی وہ اپنی اتمام پذیری اور نتیجہ خیزی کے اعتبار سے دنیا کے لئے نشان ہدایت اور راہنماب گیا۔

اسلام کی عالمگیر حکمت عملی

آج کے دور کا سب سے بڑا مسئلہ "انواع انسانی" ہے۔ انسانی اخوت اس وقت تک ممکن نہیں جب تک تمام انسانوں کے مابین کوئی قدر مشترک دریافت نہ کر لی جائے۔ انسانی معاشروں کے مابین کسی "قدر مشترک" کے حصول کے لئے سب سے بڑی بنیاد تو حید ہے۔ اشتراک عقیدہ کے لئے توحید پر اتفاق یعنی "إِلَّا نَعْبُدُ إِلَّا اللَّهُ" خدا کی چوکھ کے سوا کسی انسانی بارگاہ پر خواہ وہ دنیاوی اعتبار سے کتنی ہی معتبر اور مقتدر کیوں نہ ہو اپنی جیبن نیاز نہ جھکائے۔ یہی وہ پیغام ہے جو سورہ آل عمران میں دیا گیا ہے:

فُلْ يَاهُلَ الْكِتَابِ تَعَالَوْا إِلَى الْكِلَمَةِ سَوَاءٌ مَّبَيِّنًا وَبَيْنُكُمْ إِلَّا نَعْبُدُ إِلَّا اللَّهُ وَلَا

نُشِرَكَ بِهِ شَيْئًا وَلَا يَتَّخِذَ بَعْضًا أَرْبَابًا مِنْ دُونِ اللَّهِ ط. (۱۳)

"کہو، اے اہل کتاب! آوایک ایسی بات کی طرف جو ہمارے اور تمہارے درمیان یکساں ہے۔ یہ کہ ہم اللہ کے سوا کسی کی بندگی نہ کریں، اس کے ساتھ کسی کو شریک نہ ٹھہرائیں، اور ہم میں سے کوئی اللہ کے سوا کسی کو اپنارب نہ بنالے۔"

نبی اکرم ﷺ کی یہ آواز اللہ تعالیٰ کی تائید و نصرت کے ساتھ بلند ہوئی۔ رحمت الہی کا فیضان عام ہوا، وحدانیت کی برکات ارزال ہوئیں۔ بے چین اور آوارہ و سرگردان دنیا کو پیامِ امن و راحت اور انسانی تفاؤل کو پرچم رسالت کے سامنے میں جگہ میسر آئی۔ یہ دعوت کسی خاص قوم و گروہ، خط یا علاقے تک محدود نہیں تھی بلکہ اس کی برکتیں اور رحمتیں تمام بني نواع انسان کے لئے تھیں۔ جیسا کہ ارشادِ ربانی ہے:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعُنَّ الَّذِي لَهُ، مُّلْكُ السَّمَاوَاتِ وَالْأَرْضِ لَا إِلَهَ إِلَّا هُوَ يُحْكِمُ وَيُمْكِنُ فَامْنُوا بِاللَّهِ وَرَسُولِهِ النَّبِيِّ الْأَمِينِ الَّذِي يُوْمَنُ بِاللَّهِ وَكَلِمَتِهِ وَأَتَّبِعُوهُ لَعَلَّكُمْ تَدْعُونَ ۝ (۱۴)

"(اے پیغمبر) کہو، اے افرادِ انسانی! میں تم سب کی طرف خدا کا بھیجا ہوا آیا ہوں، وہ خدا کہ آسانوں کی اور زمین کی بادشاہت اسی کے لئے ہے، کوئی معبد نہیں مگر اسی کی ایک ذات، وہی زندہ کرتا ہے، وہی مارتا ہے، پس اللہ پر ایمان لا اور اس کے رسول نبی اُمی پر، کہ اللہ اور اس کے کلمات (یعنی اس کی تمام کتابوں پر) ایمان رکھتا ہے۔ اس کی پیروی کرو تو اس کا میابی کی راہ تم پر کھل جائے۔"

گویا اس آیت میں حسب ذیل نکات کے ساتھ اللہ تعالیٰ کی دعوت پوری حقیقت کے ساتھ واضح کر دی گئی ہے:

۱۔ یہ دعوت عالمگیر اور یکساں طور پر تمام نوع انسانی کے لئے ہے۔

۲۔ یا ایک خدا کے آگے سب کے سروں کو جھکا ہوا دیکھنا چاہتی ہے جس کے سوا کوئی معبد نہیں

۳۔ ایمان باللہ و کلماتہ اس کا شعار ہے، یعنی خدا پر اور اس کے کلمات وحی پر ایمان لازمی ہے۔

اس طرزِ استدلال سے فائدہ یہ ہوا کہ دائی کے متعلق یہ بدگمانی پیدا نہیں ہوتی کہ یہ کوئی ایسی شخصیت ہے جو انفرادیت کے زعم میں تمام ماضی پر نظر تنفس پھیرنا چاہتی ہے۔ بلکہ یہ خیال ہوتا ہے کہ یہ تو انسانیت کو اُس کا قدیم ترین ورثہ منتقل کرنے آیا ہے۔ اسی لئے ہم دیکھتے ہیں کہ آپ ﷺ نے اپنے مخاطبین سے نزار یا

افراق پیدا کرنے کی بجائے اس بات کی کوشش فرمائی کہ جن اصولوں پر اشتراک و اتحاد ہے اس کے "مشترکہ پہلوؤں" کو استدلال کے ذریعہ واضح کر دیا جائے، تاکہ مخاطب دائمی حق کی بات سننے کی طرف راغب ہو۔ اس میں ضد اور ہٹ دھرمی کامادہ کم سے کم پیدا ہوا اور پھر اس کے سامنے ان تباہی کو رکھا جائے جو اس کے اپنے اقرار کردہ اصولوں سے لازمی طور پر نکلتے ہیں۔ تاکہ وہ ان کو اپنی بات سمجھ کر قبول کرنے کی طرف مائل ہو۔ چنانچہ سورۃ عنكبوت میں یہ ہدایت: ولا تجادلوا اہل الکتاب۔ یعنی اہل کتاب سے مجادلہ نہ کرو! اسی امر کی غماز ہے۔ جبکہ اس کا خوبصورت ترین پیرایا یہ ہے "اے اہل کتاب! اس بات کی طرف آؤ جو ہمارے اور تمہارے درمیان یکساں ہے۔"

بہر صورت رسول ﷺ نے اپنے اور عہد قدیم کی دیگر اقوام کے درمیان "قد رمشترک" کو تلاش فرمایا اور اس کو بنائے بحث و استدلال بنایا۔ نوع انسانی اپنے ظاہری اختلافات کے لحاظ سے کتنی ہی متفرق اور پراگندہ کیوں نہ نظر آئے لیکن اس کے اس تفرق اور دوری کی تہبہ میں بے شمار اصول و قواعد ایسے بھی ہیں جن میں سب متحد ہو سکتے ہیں۔ آفاق کے قوانین و خوابط، فطرت کے مظاہر، تاریخ کے مسلمات اور بنیادی اخلاقیات میں سے بہت سی چیزیں ایسی ہیں جن میں شرق و غرب اور عرب و جنم سب ایک ہی نقطہ نظر رکھتے ہیں۔ رسول ﷺ کے اس طرزِ استدلال اور طریقِ دعوت کا نتیجہ بھی نکلا کہ وہ لوگ جو ایمان قبول کرتے گئے ان کو زہنی و فکری طور پر مزید اطمینان حاصل ہوا اور وہ اس پر پوری طرح جم گئے۔ پھر معاشرہ کا وہ طبقہ جو شک و تذبذب اور شبہات و احتمالات کا شکار تھا اور قبول حق میں چند رکاوٹوں کے سبب پہنچا رہا تھا، اس طرزِ استدلال سے مطمئن ہو گیا۔

دور جدید اور عالمی اتحاد و یگانگت

آج دنیا میں نت نے نظریات اور ازموں کی بھر مار نے فضا کو دہندا دیا ہے۔ بے یقینی اور عدم اطمینان کی کیفیت نے انسان کا انسانیت پر اعتماد متزلزل کر دیا ہے۔ لوگ اور معاشرے غموں سے دل گرفتہ اور دکھوں سے آزاد ہے۔ جب کہ انسان ہر ماہی آسائش کے باوجود نا آسودہ ہے۔ گوہ مقصود مقود۔۔۔ پچی خوشی کا حصول بھی ناممکن اور ایک لمحہ کی طہانیت بھی عتفا۔ ہر طرف ایک دہشت ہے، وحشت ہے، بے یقینی ہے، بے اطمینانی ہے۔ قومیں قوموں سے، فرقے فرقوں سے، طبقے طبقوں سے دست و گریباں ہیں اور یہ کنکاش ختم ہوتی نظر نہیں آتی۔ ہر شخص خود غرضی میں مبتلا ہے، نیکی، شرافت اور اخلاق کوئی چیز نہیں، انسان کا علم بہت بڑھ چکا ہے۔ وہ بڑے بڑے خوشنما فلسفے گھر تھا ہے لیکن اس کی تمام تدبیریں ناکام ہو چکی ہیں۔ خدا کی

ہدایت اور اس کے رسولوں کی رہنمائی کی ضرورت اگر کبھی انسان کو ہوتی تھی تو آج یہ ضرورت سب سے زیادہ ہے۔ آج کے دور کے انسان کی سب سے بڑی مشکل "متفقہ اقتدار" کا نہ ہونا ہے، جسے سب مل کر تسلیم کر سکیں اور جو انسانیت کے شیرازے کو مجتمع رکھنے کا باعث ہو۔ یہی وجہ ہے کہ دنیا میں تصادم اور کشمکش کا ایک طوفان برپا ہے اور کوئی روکنے والا نہیں، یہ سب سے بڑی گھنی ہے جس کے حل ہونے پر دوسری گھنیوں کے سلسلے کا دار و مدار ہے۔

ہمارے رسول ﷺ نے اس گھنی کو انتہائی خوش اسلوبی سے حل کیا ہے۔ آپ نے رہتی دنیا تک کے انسانوں کے سامنے یکاگفت، ہم آہنگی اور اتحاد عالم کے تصورات ان دلائل کی روشنی میں رکھے کہ دنیا کے انسان جو کبھی پیدا ہوئے تھے جو آج موجود ہیں، اور جو آئندہ رہتی دنیا تک پیدا ہوں گے، ان کا پیدا کرنے والا، پانے والا، ان کی زندگی و موت کا مالک، ان کے لئے زندگی کا تمام سامان بھم پہنچانے والا، انہیں جسمانی، ذہنی، روحانی ہر قسم کے قوی بخشے والا، صرف اللہ ہے۔ اسی نے اس ساری کائنات کو پیدا کیا ہے اور وہی اس نظام عالم کا گمراں اور مدد و منتظم ہے۔ وہی تمام انسانوں کا مالک اور آقا ہے اور وہی ان کا حقیقی فرمازرو ہے۔ نبی ﷺ، خدا کی جو کتاب انسانوں کی ہدایت کے لئے زندگی کا ابتداء الْحَمْدُ لِلّهِ رَبِّ الْعَالَمِينَ (شکر و ستائش اللہ کے لئے ہے جو ساری کائنات کا مالک اور پروردگار ہے) سے ہوتی اور قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلَهِ النَّاسِ ۝۔ (کہہ دیجیے میں پناہ چاہتا ہوں تمام انسانوں کے پروردگار کی، تمام انسانوں کے بادشاہ کی اور تمام انسانوں کے معبوڈ کی) پر اس کلام کی انتہا ہوتی ہے اور اس کا مکمل نظام حیات اور اسکی تعلیمات کا مرکزی نقطہ ہی یہی ہے کہ تمام انسان اللہ کو پناہ مالک و آقا مانیں اور اُسی کو "مقدرتِ عالیٰ" تسلیم کریں۔

آج جب کہ پوری دنیا ایک Global village بن چکی ہے۔ انسانی آبادیاں بظاہر ایک بستی کی صورت اختیار کر چکی ہیں۔ مگر ان کے درمیان کسی مشترکہ رشتے کا تصور پروان نہیں چڑھ سکا۔ جوان انسانی آبادیوں کو ایک دوسرے کے دکھ درد کا احساس دلا سکے۔ سفید فام، سیاہ فام کے ڈٹھن ہیں۔ ایشیاء اور یورپ میں برتری اور کمتری کی مستقل دوڑ موجود ہے۔ آرین نسل، سامی نسل سے پیر کھے ہوئے ہیں۔ گویا کہ ہر قوم دوسری قوم کی بدخواہ اور ہر ملک دوسرے ملک کا دٹھن ہے۔

علمی اتحاد و تبھیت کے سب سے بڑے اور عظیم علمبردار، ہادی برحق حضرت محمد ﷺ نے "وحدت انسانی" کے عظیم تصوّر کو دنیا کے ذہنوں میں راست فرمایا کہ سب انسان ایک خالق کی مخلوق ہیں، ایک مالک کے

بندے اور ایک حاکم کی رعیت ہیں۔ اور ان کا حاکم و مالک اپنی رعیت کو متعدد متفق دیکھنا چاہتا ہے۔ وہ جھگڑے، تفرقے، نفاق، دشمنی اور ایک دوسرے کی بد خواہی کو ہرگز پسند نہیں کرتا۔ نبی اکرم ﷺ نے جغرافیائی، سیاسی اور معاشی حدود میں منقسم لوگوں پر یہ حقیقت واضح فرمادی کہ ان تفرقتوں اور تقسیموں کی کوئی اصل نہیں ہے۔ پوری زمین اللہ کی ہے اور اس پر موجود سارے ذرائع اور وسائل اللہ کے پیدا کردہ ہیں اور وہ سب انسانوں کے لئے ہیں۔ ساری زمین انسان کا وطن ہے۔ خاک وطن کے تمام تعصبات نہ صرف بے اصل ہیں بلکہ انہیں غلط اور مالک ارض و سماں کی ناخوشی کا باعث ہیں۔ اس کے ساتھ نبی اکرم ﷺ نے لوگوں کے دلوں میں یہ بات موجود فرمائی کہ تمام انسان ایک ہی ماں، باب (آدم و حوا) کی اولاد ہیں، اس خونی اشتراک کے سبب یہ سب بھائی بھائی ہیں۔ رنگ و نسل کی ساری تفریقیں غلط اور بے بنیاد ہیں۔ تقسیم صرف ایک ہی ہے اور وہ ہے اچھوں اور روں کی تقسیم، خدا کو ماننے والوں اور نہ ماننے والوں کی تقسیم۔

عالیٰ یگانگت اور اتحاد و یک جہتی کے لئے ضروری ہے کہ انسانیت کے پاس متفقہ اور مشترکہ نصب العین اور لائحہ عمل ہو۔ مختلف قویں اور فرقے مختلف نصب العین کے حامل ہونے کے سبب باہمی اتحاد کی رسی میں پروئے نہیں جاسکیں گے۔ مختلف طبقات اگر مختلف مقاصد اور نظریہ حیات کے حامل ہوئے تو باہمی آوریزش موجود رہے گی۔ نصب العین کا کلکرا و دنیا کے لئے خطرے کی علامت بن جاتا ہے جس کے سبب انسانی بستیاں ہمہ وقت ڈھنی، فکری، سیاسی اور معاشی پریشانیوں میں بیٹلا رہتی ہیں۔ اس مشکل کو نبی اکرم ﷺ نے بڑی عمدگی کے ساتھ حل فرمایا اور اعلان فرمادیا کہ پوری انسانیت کے نصب العین کا تعین صرف خالق کائنات کا حق ہے۔ اسی کا وضع کیا ہوا۔ "نصب العین" انسانی قافلوں کے لئے رشد و بدایت کا باعث ہوگا۔ اس کائنات کا ذرہ اللہ کا تابع فرمان ہے۔ انسان بھی کائنات کا ایک جزو ہے۔ انسان کی زندگی کا مقصد اس کے سوا کچھ نہیں ہو سکتا کہ وہ اپنے مالک و آقا کی اطاعت و بندگی کو اختیار کرے۔

نبی اکرم ﷺ نے عالیٰ اتحاد، یگانگت اور ہم آہنگی کے لئے آثارِ کائنات اور قوانین فطرت کی روشنی میں دنیا کو اس حقیقت سے روشناس کرایا کہ زندگی یہی زندگی نہیں ہے، مرنے کے بعد ایک دوسرا زندگی انسان کو ملے گی جو دامی وابدی ہوگی۔ جس کی نعمتیں اور تکلیفیں بے پایاں وغیرہ فانی ہوں گی۔ اس عالم کی دو امی اور لامحدود نعمتوں کے مقابلے میں اس دنیا کی چند روزہ اور محدود فائدوں کی وہی حیثیت ہے جو سمندر کے مقابلے میں ایک حیر بوند کی، دنیا کی یہ حیر نعمتیں پوری جدوجہد اور دوڑ دھوپ کے باوجود اکثر انسانوں کو حاصل نہیں ہو پاتیں، اور اس کی تمنا کرتے کرتے ہی دنیا سے رخصت ہو جاتے ہیں۔ لیکن اس عالم لا زوال

اور اس کی عظیم نعمتیں ہر اس انسان کو جو ان کے لئے مناسب کوشش کرے یقیناً ملیں گی۔ جس کے لئے ضروری ہے کہ انسان تقویٰ اور فلاح کی زندگی اختیار کرے اور آخرت کے تصور جزا اوسرا کو اپنے قلب و جگہ میں موجز کرے۔ کیونکہ یہی تصور انسان کی فلاح کا ضامن ہو سکتا ہے۔

بین المذاہب اور بین الاقوامی اتحاد و تعلقات کے اہم ستون

انسانی حقوق کی ہمہ گیری اور انسانیت کا احترام:

جس طرح اسلام نے ایک ہمہ گیر عالمی اخلاقی نظام دیا ہے اسی طرح اس نے ہر صفت، ہر طبقے اور دیگر مذاہب کے افراد کے حقوق مقرر کر دیے ہیں تاکہ انسانی بھائی چارہ، احترام آدمیت اور معاشرتی و سماجی مساوات میں کہیں خلل واقع نہ ہو۔ انسانی حقوق کی ادائیگی میں اسلام نے قومی، وطنی، مذہبی اور طبقاتی عصبیت کا نام و نشان جس انداز میں مٹایا ہے اس کی نظریہ اور مثالیں نہیں ملتی۔ انسانی حقوق کی ادائیگی کے حوالے سے وہ مسلمانوں کے لئے جو معیار مقرر کرتا ہے وہ یہ ہے:

لَا يَؤْمِنُ أَحَدٌ كَمْ حَتَّى يُحِبَّ لِلنَّاسِ مَا يَحِبُّ لِنَفْسِهِ

"کوئی شخص اس وقت تک مومن نہیں ہو سکتا جب تک انسانوں کے لئے وہی کچھ نہ پسند کرے

جو اپنی ذات کے لئے پسند کرتا ہے۔"

اس سے معلوم ہوتا ہے کہ جب تک سارے انسانوں کی بھلائی کا جذبہ کسی انسان کے دل میں پیدا نہ ہو تو وہ مسلمان نہیں ہو سکتا۔ رنگ و نسل کے امتیازات کو ختم کرتے ہوئے عالمگیر معاشرت کے تصور کو، خطبہ جتنے الوداع کے موقع پر آپ نے یوں واضح فرمایا:

يَا إِيَّاهَا النَّاسُ إِلَّا أَنْ رَبُّكُمْ وَاحِدٌ وَإِنْ إِبَّا كُمْ وَاحِدٌ لَا فَضْلٌ لِعَرَبِيٍّ عَلَى عَجمِيٍّ

وَلَا لِعَجمِيٍّ عَلَى عَرَبِيٍّ وَلَا لِأَحْمَرٍ عَلَى أَسْوَدٍ وَلَا لِأَسْوَدٍ عَلَى أَحْمَرٍ إِلَّا بِالْتَّقْوَىٰ،

النَّاسُ مِنْ أَدَمَ وَادِمُ مِنْ تَرَابٍ.

"اے لوگو! تمہارا رب ایک ہے اور تمہارے باپ آدم ہی ایک ہے، تم سب آدم کے بیٹی ہو۔ کسی عربی کو عجمی پر کوئی فضیلت نہیں اور نہ عجمی کو عربی پر۔ مگر پاکبازی اور تقویٰ کی وجہ سے، سارے انسان آدم کی اولاد ہیں اور آدم مٹی سے بنائے گئے تھے۔"

خدائی نے پہلے انسان کی تخلیق خلافت و نبوت کی ذمہ داری کے ساتھ کی تھی۔ اس لئے انسان کے ہر ہر فرد

کو چاہیے کہ وہ اس دنیا میں خلافت الٰہی کا فرض ایک فرض شناس کی طرح انجام دے۔ وہ اس کائنات میں معین خدا بن کر نہیں بلکہ ناجب خدا بن کر تصرف کرے، وہ صفات الٰہی کا مظہر بن کر کائنات ارضی کا ظم نفق اپنے ہاتھ میں لے اس کو تَخَلَّقُوا بِالْخَلَاقِ اللَّهُ كَعَلْمَ دیا گیا ہے جس کا مطلب یہ ہے کہ جس طرح اس کائنات کے خالق کی نظر جہان ہست و بود کی پہنچیوں سے بھی زیادہ وسعت ہے، اُسی طرح انسان کے قلب و نظر میں وسعت وہمہ گیری ہونی چاہیے۔ جس طرح اس کے رحم و کرم کا فیضان ساری مخلوقات کے لئے عام ہے اسی طرح اس کے دل میں بھی یہی ہمہ گیر جذب رحم و کرم موجز ہونا چاہیے۔ اس کا خواہ ربویت جس طرح اپنے نافرمانوں پر بھی بنڈنیں کرتا، انسان کو بھی اپنے اندر ربویت عالمہ کا یہی جذبہ بے بھارنا چاہیے۔ وہ سب کو دیتا ہے مگر خود کسی سے کچھ نہیں لیتا۔ یہی بے نیازی اور بے غرض جذبہ انسان کو اپنے دل کی گہرائیوں میں پیدا کرنا چاہیے۔ ساری مخلوق خدا کی عیال ہے، اس کے ایک ایک فرد سے اس کو محبت ہے، اس لئے ایک انسان کو ایک انسان کے ساتھ وہی برتاو کرنا چاہیے جو اپنے بال و پجوں کے لئے پسند کرتا ہے۔

عقیدہ کی آزادی اور بین المذاہب تعلقات

ہر انسان کو چونکہ خدا نے عقل و تمیز دی ہے پھر اس نے وحی کے ذریعہ اس کو صحیح زاویہ نظر اختیار کرنے کی طرف را ہنمائی بھی کر دی ہے۔ اس لئے ہر شخص کو اس بات کی آزادی ہے کہ وہ صراط مستقیم پر چلتا رہے یا غلط عقیدہ قائم کر کے چھوٹی چھوٹی پگڑنیوں میں بھکلتا پھرے، بہر حال اس دنیا میں اسے کوئی نظریہ یا عقیدہ قبول کرنے پر مجبور نہیں کیا جاسکتا۔

لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيْرِ۔ (۱۵)

"دین کے بارے میں کوئی زبردستی اور جبر نہیں، ہدایت گمراہی سے ممتاز ہو چکی ہے (جس کا جی چاہے قول کرے جس کا جی چاہے نہ کرے)۔"

قرآن پاک نبی کریم ﷺ کو خطاب کر کے ہر مسلمان کو تنیبہ کرتا ہے کہ:

وَلَوْ شَاءَ رَبُّكَ لَا مَنَّ فِي الْأَرْضِ كُلُّهُمْ جَمِيعًا أَفَأَنْتَ تُمْرِهُ النَّاسَ حَتَّىٰ يَعْلَمُونَا

مؤمنین ۰۵ (۲)

"اگر اللہ چاہے تو زمین کے تمام رہنے والے مومن ہو جائیں تو کیا تم لوگوں کو مومن بنانے میں جبرا کرنا چاہتے ہیں۔"

اس نے محض حریت عقیدہ کا نظریہ ہی نہیں پیش کیا بلکہ عملی و قانونی طور پر اس کی حفاظت بھی کی ہے۔

اس سلسلہ میں کسی پر کوئی جبر نہ کیا جائے، جیسا کہ مذکورہ پہلی آیت اور دوسری آیت کے آخری تکڑے سے معلوم ہوتا ہے۔ دوسرے یہ کہ اگر کسی کو اپنے کسی عقیدے کی طرف دعوت دینا ہے یا کسی کے عقیدے پر تقید کرنی ہے تو عمدہ پیرائے اور زمی کے ساتھ کرنی چاہیے۔

اُذْعُ إِلَى سَبِيلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلُهُمْ بِالْأَقْرَبِ
آخْسَنُ (۷۷)

"اپنے رب کے راستے کی طرف حکمت اور ایجھے پیرائے میں نصیحت کے ساتھ بلا و اور ان سے

بحث و مباحثہ اور اختلاف بھی اچھے طریقہ سے کرو۔"

پوری اسلامی تاریخ اس امر پر شاہد ہے کہ دعوت اسلام کے معاملے میں کبھی جبر کو اختیار نہیں کیا گیا اور غیر مسلموں کی مذہبی آزادی کو ہمیشہ مقدم رکھا گیا۔ یہی وجہ ہے کہ مدینہ پہنچ کر آپ ﷺ نے یہود سے جو معاهدہ کیا تھا اس میں ان کی دینی آزادی کو واضح انداز میں متعین فرمادیا تھا۔

مدینہ منورہ میں حضور اکرم ﷺ کے انقلابی اقدامات نے وہاں کی قومی زندگی کو ایک ہمہ گیر معاشرت سے بھی متعارف کر دیا۔ ہجرت کے سال اول میں آپ ﷺ نے مندرجہ ذیل پانچ امور پر اپنی توجہ مبذول فرمائی:

- i- بیان مدنیت کے ذریعے سے آپ ﷺ نے الہیان مدنیت کو بین المذاہب لیگ نگت اور اتحاد کا درس دیا۔ بیان مدنیت آپ کا ایسا قدم تھا جس کے نتیجے میں ریاست مدنیت میں آپ کی حاکمیت مسلم ہو گئی۔
- ii- موافقات کے ذریعے سے آپ نے معاشری استحکام کا پروگرام دیا، اس طرح مکے سے آنے والے مہاجرین کی آبادکاری و معاشری بحالی ممکن ہوئی۔
- iii- مسجد بنوی تعمیر کی گئی اور افراد معاشرہ کی تربیت کا کام بھی شروع کر دیا گیا۔
- iv- ریاست مدنیت کا نظم و نقش چلانے کے لئے آپ ﷺ نے نظام سلطنت (Administrative system) دیا۔

v- ریاست مدنیت کے دفاع کے لئے آپ نے اقدامات فرمائے۔

یہاں یہ امر قابل ذکر ہے ابھری میں کئے جانے والے تمام ترقیدات Socio Economic اور Secular نوعیت کے تھے جب کہ مذہبی پروگرام اور اسلامی احکام کا نزول و نفاذ بتدریج ہوتا رہا۔ آپ نے یہود و نصاری سمیت کفار مکہ اور دیگر عرب قبائل کے ساتھ معاہدات فرمائے۔ ان معاملات

میں قابل ذکر بات یہ تھی کہ یہ سب کی سب اسلام دشمن سیکولر اکاڈیمیاں تھیں جن کے ساتھ آپ نے مختلف اوقات میں مختلف نوعیت کے اتحاد (Alliances) کئے۔ لیکن آپ کے دو اتحاد بطور خاص مشہور ہوئے اور نتائج کے اعتبار سے تاریخی اور فیصلہ کن اہمیت کے حامل ٹھہرے۔ ان میں ایک ”بیثاق مدینہ“ اور دوسرا ”معاہدہ حدیبیہ“، بیثاق مدینہ پہلی سن ہجری میں یہ شرب کے قبائل اور بالخصوص یہودیوں اور عیسائیوں کے ساتھ ہونے والا سیاسی اور دفاعی معاہدہ تھا، جب کہ معاہدہ حدیبیہ ۲ ہجری میں عرب کی سب سے بڑی اسلام دشمن قوت کفار و مشرکین مکہ کے ساتھ ملے پایا۔

بے لagg اور مساویانہ انصاف

بین المذاہب اور بین الاقوامی اتحادوں گلگت کی بنیاد کو موثر و مستحکم کرنے کے لئے اسلام نے سب سے زیادہ زور بے لagg اور مساویانہ انصاف پر دیا۔ اسلام کے نزدیک عدل و انصاف مخصوص ایک قانونی ذمہ داری ہی نہیں بلکہ وہ ضابطہ قانونی کے ساتھ اخلاقی ذمہ داری بھی ہے، جو انصاف کو صرف عدالت تک محدود نہیں رکھتا بلکہ وہ انفرادی، اجتماعی اور معاشرتی زندگی کے ہر گوشہ میں منصف اور عادل بناتا ہے۔ وہ جس طرح ایک فرد کے ساتھ انصاف کا حکم دیتا ہے اسی طرح قومی، ملکی اور بین الاقوامی معاملات میں بھی ہر قدم پر اس کی گرانی کرتا ہے۔ قرآن کی بے شمار آیات میں اس موضوع کو بیان کیا گیا ہے۔

إِنَّ اللَّهَ يَا مُرْكُمْ أَنْ تُؤْدُوا إِلَيْ مَأْنَاتِ إِلَيْ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعُدْلِ.

(۱۸)

”بیشک اللہ تعالیٰ حکم فرماتا ہے کہ (اُن کے) سپرد کرو اما نتوں کو جوان کے اہل ہیں اور جب بھی فیصلہ کرو لوگوں کے درمیان تو فیصلہ کرو انصاف سے۔“

فُقْحَ مکہ کے موقع پر جب اللہ تعالیٰ نے مسلمانوں کو فتح و نصرت سے ہمکنار کیا تو اس موقع پر اس آیت کے ذریعے مسلمانوں کے دلوں میں انتقام کے جذبے کی ہمیشہ کے لئے بیخ کنی کر دی۔

وَلَا يَجُرِّ مَنْكُمْ شَنَآنُ قَوْمٍ عَلَى الَّتَّعْدِلِ لَوْلَا إِعْدُ لَوْلَا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ حَيِّرٌ مِّبِمَا تَعْمَلُونَ ۝

(۱۹)

”کسی قوم کی دشمنی تم کو آمادہ نہ کر دے کہ تم ان سے نا انصافی کرو۔ عدل و انصاف سے کام لو، یہ عدل و انصاف تقوی سے قریب ہے۔ اللہ تعالیٰ تمہارے اعمال سے باخبر ہے۔“

معاہدات کی پابندی

وہ چیز جس سے بین المذاہب اور بین الاقوامی تصورات اور جذبات کو نظری اور عملی طور پر مضبوطی میر آتی ہے اور بھائی چارے کی فضائی فروغ ملتا ہے وہ معاہدات کی پابندی ہے۔ نبی اکرم ﷺ نے معاہدات کی پابندی کو اخلاقی اور قانونی دونوں حیثیتوں سے ضروری قرار دیا ہے۔ معاہدہ خواہ شخصی ہو یا اجتماعی۔ معاشری ہو یا تجارتی، صلح کا ہو یا امن و امان کے قیام و بقاء کا۔۔۔ اس کی پابندی ہر صورت لازمی ہے۔ اسلام کا دامن تو شیش معاہدات کے سلسلے میں بڑا وسیع ہے۔ اس کے نزدیک اگر برسر جگ قوم بھی صلح اور مصالحت کے لئے ہاتھ بڑھائے تو جب تک مسلمانوں کو کوئی شدید نقصان نہ ہوا ہو یا اس میں کوئی کھلا ہوا فریب نہ نظر آتا ہو اس وقت تک اس کا خیر مقدم کرنا ضروری ہے۔ قرآن و حدیث میں اس کی بار بار اور سخت تاکید آتی ہے اور عملی طور پر اسلامی حکومتیں اس کی پابندی کرتی رہی ہیں۔

وَأَوْفُوا بِالْعَهْدِ إِنَّ الْعَهْدَ كَانَ مَسُؤُلًا ۝ (۲۰)

"عہد کو پورا کرو بے شک عہد کے بارے میں خدائے تعالیٰ کے حضور باز پر ہو گی۔"

اسلام نے معاہدے کو اسلامی اور اخلاقی دونوں حیثیتوں سے بڑی اہمیت دی ہے۔ حضور اکرم ﷺ نے دعوت حق کے فروغ اور اسلام کے استحکام کے لئے کیفیت الجہات حکمت عملی اختیار فرمائی جس میں آپ نے مخالف قوتوں کے ساتھ اتحاد و معاہدات کئے۔ یہود سے معاہدہ توحید کے "مساوی کلمہ" کی بنیاد پر طے پایا۔ دیگر کئی قبائل سے معاہدات طے کرتے وقت آپ ﷺ نے حالات کے مطابق حکمت عملی اختیار فرمائی۔

طاائف کے قبیلہ بنو ثقیف نے معاہدہ کے لئے یہ مطالبات پیش کیے:

- i- نماز سے استثنی
- ii- حرمت زنا سے استثنی
- iii- طائف کو حرم قرار دینا
- iv- فرضیت زکوٰۃ سے استثنی
- v- فرضیت جہاد سے استثنی

آپ ﷺ نے انہیں پہلی دو شرطوں پر موافیا اور بعد کی تین شرطیں مان لیں۔ صحابہ کرام سے آپ ﷺ نے فرمایا کہ جب اسلام ان کے دل میں جم جائے گا خود بخود مکمل اسلام کو مان لیں گے۔ نیز یہ کہ آپ نے صرف یہود مدینہ سے ہی نہیں بلکہ دیگر کئی قبائل مثلاً ہنضر، ہبی غفار، نعیم بن مسعود اشجعی اور بحران کے عیسائیوں سے بھی معاہدات کیے۔ آپ نے پیغام حق کے فروغ کے مختلف النوع اتحاد کیے، جو سماجی (Social) سیاسی (Political)، اقتصادی (Economic) اور عسکری و دفاعی (Military & Defence) تھے۔

تجارتی (Commercial) نوعیت کے تھے۔ آپ ﷺ مدینہ تشریف لانے کے بعد سب سے پہلے مسلمانوں کے درمیان بھائی چارے کی فضنا پیدا فرمائی۔ آپ نے وہاں کے عام شہریوں اور یہود سے جو معاهدہ کیا اس میں اڑتا لیں دفعات ہیں۔ ان میں ہر دفعہ معاهداتی دنیا میں اپنی انفرادیت رکھتی ہے۔ اور یہ بھی وضاحت ہوتی ہے کہ اسلامی مملکت میں دوسرے مذاہب کی کیا حیثیت ہے۔ نیز یہ کہ اسلام اپنے ہمسایوں کے ساتھ پر امن بنائے باہمی کاس قدر خواہاں ہے۔

سفراتی آداب

بین الاقوامی تعلقات کے استوار کرنے اور بین المذاہب اتحاد اور روابطی کو فروغ دینے میں دوست اور دشمن ملکوں کے سفراء اور نمائندوں کو بڑی اہمیت حاصل ہے۔ بسا اوقات یہ سفراء اور نمائندے بڑے بڑے گڑے اور الجھے ہوئے معاملات کو سلیمانیت کی طرح کر دیتے ہیں۔ اور کبھی ان کی ذرا سی غلطی سے بہت سے معاملات خراب بھی ہو جاتے ہیں۔ سفراء اور نمائندے دو طرح کے ہوتے ہیں۔ ایک وہ نمائندے یا وفد جو کسی عارضی مہم پر یا کسی وقت اقتصادی یا سیاسی معاملہ کے طور پر لئے کسی ملک میں آ جاتے ہیں اور دوسرے جو مستقل طور پر اپنے ملک کی نمائندگی کرتے ہیں، جسے عام طور پر ایک ملک، دوسرے ملک میں اپنے سفیر بھیجتے ہیں۔

دیگر امور

اس وقت بین الاقوامی تعلقات کی استواری کے لئے ناگہانی اور معاشی ضرورتوں پر امداد کا طریقہ بھی راجح ہے۔ اس سلسلہ میں بھی اسلام کا تصور دوسرے تمام نظاموں سے زیادہ آفاتی اور پاکیزہ ہے۔ "اسلام کے بین الاقوامی اصول و تصورات" کے فاضل مصنف اسی تسلسل میں اپنی کتاب میں لکھتے ہیں کہ: قریش اور ان کے ہم نو اقویلیوں کو مسلمانوں سے جو پر خاش تھی اور جس طرح وہ ان کے خون کے پیاس سے تھے اس سے ہر ایک واقف ہے، مگر اسی دوران میں ایک زبردست قحط پڑتا ہے، اور نبی کریم ﷺ کو اس کی اطلاع ہوتی ہے، آپ مدینہ سے اسلام کے سب سے بڑے دشمن ابوسفیان کے پاس کھجوریں، کچھ چھڑے اور پانچ سو دینار نقد اس لئے روائہ فرماتے ہیں کہ وہ قحط زده اشخاص کی اس سے مدد کریں۔ یہ بات ذہن میں رکھنی چاہیے کہ یہ امداد مدینہ جیسی غریب اور چھوٹی سی آبادی کی طرف سے، اُس قوم کو دی گئی تھی جو دنیا میں اسلام کی سب سے بڑی دشمن تھی۔

ان تمام تفصیلات کا غالاصہ یہ ہوا کہ:

- ۱۔ اسلام تو حیدور سالات، کتاب اور کائنات کا آفاقتی تصور دے کر انسان میں ہمہ گیر بین الاقوامی ذہینت پیدا کرتا ہے۔
- ۲۔ وہ خلافت آدم کا تصور دے کر صرف انسان کو انسان سے نہیں بلکہ پوری کائنات سے ہم آہنگ بناتا ہے اور اس میں اس کی ذمہ دای کو محسوس کرتا ہے۔
- ۳۔ وہ انسانی بھائی چارہ کی بنیاد عقل و ضمیر کے اشتراک پر نہیں بلکہ خون کے رشته پر رکھتا ہے۔
- ۴۔ وہ اس میں مساوات کا جذبہ ابھارتا ہے اور اس کے ذریعہ ہر طرح کی نسلی، قومی، اور وطنی تنگ نظری کی جڑ کا ٹھٹا ہے۔
- ۵۔ قومی، وطنی تقسیم کو محض ایک عارضی اور تعارف کی حیثیت سے تسلیم کرتا ہے۔
- ۶۔ وہ اخلاق و حقوق میں ہر انسان کو برابر سمجھتا ہے۔
- ۷۔ ہر شخص کی عزت، جان، مال، عقل، نسل اور ملکیت کی حفاظت کرتا ہے۔
- ۸۔ ہر شخص کو عقیدہ، رائے، فکر اور قول کی آزادی دیتا ہے۔
- ۹۔ وہ حقوق شہریت میں کم سے کم پابندی عائد کرتا ہے۔ وہ "ہر ملک ملک ما است کہ ملک خدائے ما است" کا تصور پیش کرتا ہے۔
- ۱۰۔ وہ آزاد تجارت کا حامی ہے۔ جس میں کم از کم ٹیکس لیا جائے۔
- ۱۱۔ مادی معاملات، بین الاقوامی تعلقات اور معاملات میں خواہ یہ سیاسی ہوں یا معاشری اس صورت کو پسند کرتا ہے جس کی بنیاد اخلاق اور عام خلق خدا کی منفعت پر ہو۔
- ۱۲۔ وہ ضرورت کے وقت دنیا کے ہر انسان کی بے غرض مدد کرنے کی ترغیب دیتا ہے۔ خواہ یہ مدد ایک فرد کو دی جائے یا کسی حکومت کو، کسی مسلمان کو دی جائے یا غیر مسلم کو، کالے کو دی جائے یا گورے کو، وہ اس سے مادی منفعت اٹھانے سے نہ صرف منع کرتا ہے بلکہ اس کے اظہار کو بھی ناپسند کرتا ہے۔ قرآن پاک میں بار بار اس کی صراحة آتی ہے۔ کہ امداد دے کر کسی فرد یا جماعت کو اپنا ممنون احسان بنانے کی کوشش نہ کرو۔
- ۱۳۔ اسلام انسانوں کے درمیان جس تفریق کا قائل ہے وہ خالص الہامی اصولوں کی بنیاد پر ہے۔ اس میں وہ نہ تو کسی طرح کی قومی، وطنی عصوبیت کو راہ دیتا ہے اور نہ نسلی برتری، جانبداری یا کسی انسان کی حق تلفی کو گوارہ کرتا ہے۔ اسلام کی یہ تفہیم حق و ناحق کی بنیاد پر ہوتی ہے۔ وہ کہتا ہے کہ اہل حق وہ ہیں جو خدا کی

اس ہدایت کو مانتے اور اس پر عمل کرتے ہوں جو اس نے اپنے نبیوں کے ذریعہ تھی ہے۔ جس کی آخری کڑی حضرت محمد ﷺ ہیں اور وہ اہل باطل غلط کار ہیں جو اس ہدایت پر بقین نہیں رکھتے اور اس پر عمل نہیں کرتے۔ یہ تقسیم اس لئے کرنی پڑتی ہے کہ زندگی کے ہر معاملہ کی طرح، بین الاقوامی معاملات میں بھی جیسا کہ اوپر کی تفصیل سے معلوم ہو چکا ہے اسلام اپنا ایک خالص اخلاقی اور ماورائی تصور رکھتا ہے۔ اس کو ممتاز کرنے کے لئے اس کے سوا کوئی چارہ نہیں ہے کہ اس کے مانے والوں کو ایک ایسا امتیازی نام دیا جائے جس سے کسی طرح کی قومی، وطنی اور طبقاتی عصیت بھی نہ پیدا ہو اور اصولی اعتبار سے آفاقت کے ساتھ ان کی یہ امتیازی حیثیت بھی باقی رہے۔

حوالہ جات

- ۱۔ آل عمران-۸۳
- ۲۔ العلق:۵۱
- ۳۔ بنی اسرائیل:۷۰
- ۴۔ فاطر-۲۳
- ۵۔ الاعیا-۷۳
- ۶۔ البقرہ:۳۸
- ۷۔ نوح:۳-۱
- ۸۔ نوح:۱۱-۱۳
- ۹۔ الشیراز:۱۳۲-۱۵۲
- ۱۰۔ هود-۷۵
- ۱۱۔ الشوری:۱۳
- ۱۲۔ توبہ:۳۳
- ۱۳۔ آل عمران:۶۳
- ۱۴۔ الاعراف:۱۵۸
- ۱۵۔ البقرہ:۲۵۲
- ۱۶۔ یونس:۹۹
- ۱۷۔ الحلق:۱۲۵
- ۱۸۔ النّسا:۵۸
- ۱۹۔ المائدہ:۸
- ۲۰۔ بنی اسرائیل:۳۲